



Маладзёжныя «тысячнікі» ў полі



Спрынт на тралейбусе



Анатаміраванне пакажа СТАР. 14

ЛІЧБА ДНЯ 2 288 858 пасажыраў

абслужыў сёлета ў студзені—ліпені Нацыянальны аэрапорт Мінск. Гэта на 25% вышэй за паказчык мінулага года. За сем месяцаў 2017 года абслужана 13 842 самалётавылеты (на 8,4% больш, чым летась). Таксама аэрапорт падвёў вынікі вытворчай дзейнасці за ліпень. За гэты месяц абслужана 495 778 пасажыраў (прырост склаў 18,4%) і 2388 самалётавылетаў (на 4,1% больш у параўнанні з аналагічным перыядам 2016 года).

НАДВОР'Е СЁННЯ

Брэст	+ 28°	
Віцебск	+ 26°	
Гомель	+ 30°	
Гродна	+ 25°	
Магілёў	+ 27°	
Мінск	+ 26°	

Курсы замежных валют,
устаноўлены НБ РБ з 17.08.2017 г.

Долар ЗША		1,9450 ▼
Еўра		2,2831 ▼
Рас. руб.		0,0326 ▲
Укр. грыўня		0,0760 ▼

ISSN 1990 - 763X



Выдаецца
з 9 жніўня 1917 г.

17

ЖНІЎНЯ 2017 г.

ЧАЦВЕР

№157 (28521)

Б Е Л А Р У С К А Я Г А З Е Т А



ПРЫ ПОЎНЫМ ПАРАДЗЕ



Фота Марыны БЕГУНКОВАЙ.

1 верасня Улад УЗГАРОК пойдзе ўжо ў 6 клас. Таму да выбару канцылярскіх тавараў ставіцца лёгка. — Бяром гэта? — пытаецца мама Наталля Леанідаўна, і сын адразу ж пагаджаецца. Па апошнія пакупкі яны завіталі на школьны

базар каля Цэнтральнага ўнівермага ў Смалявічах. Падрыхтоўвала да школы Улада сям'я ў некалькі «этапаў»: спачатку адзенне і абутак, пасля — сшыткі, ручкі, алоўкі. І заплечнік. Дарэчы, каля ўнівермага смалявіцкія валанцёры

Чырвонага Крыжа праводзяць акцыю «У школу разам!» Усе ахвотныя могуць набыць усё неабходнае не толькі сабе, але і дзецям, што засталіся без бацькоў. Смалявічы актыўна прымаюць удзел, бо добра знаёмыя з гэтай акцыяй — праводзіцца яна ўжо чацвёрты год.

■ Акцэнт на здароўе

ДЗЕ ЛЕТА, ТАМ ІНФЕКЦЫІ

Якія з іх беларусы прывезлі з-за мяжы, а якіх пазбеглі дзякуючы вакцынацыі

Выпадкі дыфтэрыі, скупняку, поліяміэліту, краснухі і вострага гепатыту В у дзяцей сёлета не рэгістраваліся. Папярэджаюцца такія інфекцыі з дапамогай вакцын, а вось там, дзе ахоп прафілактычнымі прышчэпкамі не дасягае высокага ўзроўню, такіх дасягненняў няма. Ва Украіне, напрыклад, сёлета зарэгістравана 5 выпадкаў скупняку, у тым ліку ў дзяцей. Калі працэнт вакцынаваных знізіцца і ў нас, то адразу вернуцца і інфекцыі.



У Беларусі зарэгістраваны пакуль толькі адзін выпадак АДРУ, і тое завезенага. Тым часам больш за 14 тысяч выпадкаў з пачатку года зарэгістравана ў еўрапейскіх краінах. Найбольшая колькасць у Румыніі, Італіі і Германіі. Большасць беларусаў абаронены ад адру, тым не менш пацікавіцца сваім статусам, на-яўнасцю дзвюх прышчэпак ад гэтай інфекцыі можна ў паліклініцы (пачынаючы з шасці гадоў). Калі раптам тут «прабел», пажа-

дана прышчапіцца эфектыўным прэпаратам, які абараняе адразу ад трох інфекцый — адру, краснухі і эпідэмічнага паратыту.

Дарэчы, у краіне зафіксаваны сёлета тры выпадкі ЭПІДПАРАТЫТУ, адзін з якіх завезены. На КОКЛЮШ захварэла звыш 200 чалавек, галоўным чынам, дзяцей (такая сітуацыя назіралася і летась). Усе яны — непрышчэпленыя або абарона яшчэ не паспела сфарміравацца, або час вакцынацыі быў з нейкай прычыны пасунуты. Найбольш цяжкія выпадкі ўзнікаюць у дзяцей да аднаго года, а таксама ў тых, каму яшчэ няма трох гадоў, калі пасля прыступу кашлю ўзнікаюць перыяды прыпынення дыхання, развіваюцца запаленне лёгкіх, сутаргі, энцэфалапатыя і інш. І тут таксама дзяржава прапануе вакцыну, правераную часам і досыць эфектыўную.

СТАР. 4

■ Жніво-2017

У фермераў уборка ідзе сваім парадкам

Фермерская гаспадарка «Фартуна» Галіны і Сяргея МАТУСАЎ з Баранавіцкага раёна толькі распачала масавую ўборку ўраджаю.

— Дала аб сабе ведаць позняя вясна, ды і не зусім звычайнае лета, — гаворыць кіраўнік гаспадаркі Галіна Матус. — А ў нас яравая пшаніца. Таму і прыступілі да скошвання і абмалоту пазней. Але на ўраджайнасці гэта ніяк не адаб'ецца. Колас выспеў добры, пакуль з кожнага гектара збіраем крыху больш за 50 цэнтнераў збожжа. Пад пшаніцу сёлета мы адвалі 200 гектараў. У нас ёсць збожжаўборачны камбайн, які за дзень намалочвае ад 100 да 140 тон. Так што пакуль уборка радуе. Пасля пшаніцы прыступім да ўборкі кармавых бабоў, яны паспяваюць на 100 гектарах. А потым надыйдзе чарга «другога хлеба».

Збожжавыя і бабы «Фартуна» вырошчвае найбольш для севазвароту. Асноўныя культуры гаспадаркі гэта бульба, агародніна, якую фермеры прадаюць як у сырым, так і перапрацаваным выглядзе. Цяпер па плошчы фермерская гаспадарка не ўступае сярэдню калгасу, яна мае 1000 гектараў зямлі, свой тэхнічны парк, калектыў работнікаў колькасцю каля 60 чалавек. А пачыналася «Фартуна» больш чым дваццаць гадоў таму з двух гектараў зямлі. Цяпер гэта сельскагаспадарчае прадпрыемства, якое ўстойліва развіваецца. Летась, напрыклад, узялі ў штат на пастаяннай аснове галоўнага агранома. Таму Галіна Матус асабліва не заклапочаная тэмпамі і тэрмінамі ўборкі, яна цалкам давярэе спецыялісту.

— Мой добры знаёмы, дацкі фермер сказаў: «Прырода ніколі пад нас не падладзіцца, таму нічога не застаецца, як падладжвацца пад яе». Не страшна, што мы пачалі ўборку крыху пазней, ёсць усе падставы спадзявацца, што паспяхова яе закончым, — разважае Галіна Матус.

Калі буйная гаспадарка Баранавіцкага раёна ўбірае першую палову плошчаў збожжавых, то прыватныя гаспадары з Кобрынскага раёна ў справе жніва падыходзяць да завяршэння. Паводле слоў **намесніка старшыні Кобрынскага райвыканкама Сяргея БАРТАША**, у раёне зарэгістравана 16 сям'яў-фермерскіх гаспадарак, адзінаццаць з іх займаюцца раслінаводствам. Амаль усе паспяхова справіліся з уборкай збожжавых альбо вядуць абмалот на апошніх гектарах сваіх палеткаў.

СТАР. 4